

പതിനാലാം കേരള നിയമസഭ

ഏഴാം സമ്മേളനം

2017 ഓഗസ്റ്റ് 17, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി
വനവും മൃഗസംരക്ഷണവും മൃഗശാലകളും വകുപ്പുമന്ത്രി
ജലവിഭവ വകുപ്പുമന്ത്രി
തൊഴിലും എക്സൈസും വകുപ്പുമന്ത്രി

ജല ലഭ്യത കുറഞ്ഞു വരുന്ന സാഹചര്യം

*211. ശ്രീ.പി.കെ.ബഷീർ

,, പി.ഉബൈദുള്ള

,, പി.ബി. അബ്ദുൽ റസ്സാക്ക്

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സുലഭമായിരുന്ന ജലത്തിന്റെ ലഭ്യത അടിക്കടി കുറഞ്ഞു വരുന്ന സാഹചര്യത്തിൽ, ജലവുമായി ബന്ധപ്പെട്ട സർക്കാർ നയങ്ങളിലും നടപടികളിലും പരിഷ്കരണം ആവശ്യമാണെന്ന് കരുതുന്നുണ്ടോ;
- (ബി) എങ്കിൽ, ഇതുസംബന്ധിച്ച് എന്തെങ്കിലും നടപടി സ്വീകരിച്ചിട്ടുണ്ടോ; വിശദമാക്കുമോ;
- (സി) മറഞ്ഞുകൊണ്ടിരിക്കുന്ന സ്വാഭാവിക ജലസ്രോതസ്സുകൾ, പാഴായിപ്പോകുന്ന മഴവെള്ളം എന്നിവയുടെ കാര്യത്തിൽ സർക്കാരിന്റെ നയം വ്യക്തമാക്കുമോ?

പട്ടികവർഗ്ഗ സങ്കേതങ്ങളുടെ സമഗ്രവികസനം

*212. ശ്രീ.വി.പി.സജീന്ദ്രൻ

,, ഐ.സി.ബാലകൃഷ്ണൻ

,, എ.പി. അനിൽ കുമാർ

,, അടൂർ പ്രകാശ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്തെ പട്ടികവർഗ്ഗ സങ്കേതങ്ങളുടെ സമഗ്രവികസനത്തിന് എന്തെല്ലാം കർമ്മപദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) പട്ടികവർഗ്ഗക്കാർക്ക് എന്തെല്ലാം അടിസ്ഥാന സൗകര്യങ്ങളാണ് ഈ പദ്ധതി പ്രകാരം ലഭിക്കുന്നതെന്ന് വിശദമാക്കുമോ;
- (സി) ഈ സർക്കാരിന്റെ കാലത്ത് എത്ര സങ്കേതങ്ങളെ പദ്ധതിയിൽ ഉൾപ്പെടുത്തിയിട്ടുണ്ട്; വിശദാംശങ്ങൾ നൽകുമോ;
- (ഡി) പദ്ധതിയിൽ ഉൾപ്പെടുത്തിയ സങ്കേതങ്ങളിൽ എന്തെല്ലാം സൗകര്യങ്ങളാണ് നടപ്പിലാക്കിയത്; വിശദമാക്കുമോ?

തൊഴിൽ വകുപ്പിന്റെ എൻഫോഴ്സ്മെന്റ് വിംഗിന്റെ ഇടപെടലുകൾ

*213. ശ്രീമതി യു. പ്രതിഭ ഹരി

ശ്രീ.എ. പ്രദീപ്കുമാർ

„ ജെയിംസ് മാത്യു

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ നിയമങ്ങൾ പാലിക്കുന്നുണ്ടെന്ന് ഉറപ്പുവരുത്താനായി തൊഴിൽ വകുപ്പിന്റെ എൻഫോഴ്സ്മെന്റ് വിംഗ് നടത്തുന്ന ഇടപെടലുകൾ അറിയിക്കാമോ;
- (ബി) പീടികകളിലേയും വാണിജ്യ സ്ഥാപനങ്ങളിലേയും തൊഴിലാളികൾക്ക് ഓവർടൈം വേതനം, ആഴ്ച അവധി, വിശ്രമവേള തുടങ്ങി ഷോപ്പ് ആന്റ് കൊമേഴ്സ്യൽ എസ്റ്റാബ്ലിഷ്മെന്റ് നിയമപ്രകാരം ലഭിക്കേണ്ട ആനുകൂല്യങ്ങൾ ലഭിക്കുന്നില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) തൊഴിൽ നഷ്ടഭീഷണി മൂലം തൊഴിലാളികൾക്കു പരാതിപ്പെടാൻ പോലും സാധിക്കാത്തതിനാൽ എൻഫോഴ്സ്മെന്റ് വിംഗിന്റെ പ്രവർത്തനം എത്രമാത്രം ഫലപ്രദമായി നടക്കുന്നുണ്ട്; വിശദമാക്കുമോ;
- (ഡി) ഏജൻസികളുടെ ചൂഷണത്തിന് വിധേയരാകുന്ന ഗാർഹിക തൊഴിലാളികൾ സെക്യൂരിറ്റി ജീവനക്കാർ എന്നീ വിഭാഗങ്ങളുടെ താല്പര്യസംരക്ഷണത്തിനായി ഏതു വിധത്തിൽ ഇടപെടാൻ സാധിക്കുന്നുവെന്ന് അറിയിക്കാമോ?

ഫെസിലിറ്റേഷൻ സെന്ററുകൾ

*214. ശ്രീ.കെ.മുരളീധരൻ

„ ഷാഫി പറമ്പിൽ

„ അനിൽ അക്കര

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എല്ലാ ജില്ലകളിലും ഫെസിലിറ്റേഷൻ സെന്ററുകൾ ആരംഭിക്കാൻ തീരുമാനിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഇതരസംസ്ഥാന തൊഴിലാളികളുടെ അവകാശ സംരക്ഷണത്തിന് എന്തെല്ലാം കാര്യങ്ങളാണ് ഇതിന്റെ പ്രവർത്തനത്തിൽ ഉൾപ്പെടുത്താൻ ഉദ്ദേശിക്കുന്നതെന്ന് വെളിപ്പെടുത്തുമോ;
- (ഡി) സംസ്ഥാനത്ത് എവിടെയെല്ലാമാണ് ഫെസിലിറ്റേഷൻ സെന്ററുകൾ തുടങ്ങുന്നത്; ഇതിനുള്ള നടപടികൾ ഏതു ഘട്ടത്തിലാണ് എന്ന് വെളിപ്പെടുത്താമോ?

ജലനിധി പദ്ധതി

*215. ശ്രീ.ബി.സത്യൻ

- ,, എ.എം. ആരിഫ്
- ,, വി. കെ. സി. മമ്മത്ത് കോയ
- ,, എ. എൻ. ഷംസീർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലനിധി രണ്ടാംഘട്ടത്തിന്റെ പ്രവർത്തന പുരോഗതി അറിയിക്കാമോ;
- (ബി) പദ്ധതി പ്രകാരം വിതരണം ചെയ്യുന്ന കുടിവെള്ളത്തിന്റെ വില നിശ്ചയിച്ചതിന്റെ മാനദണ്ഡം വ്യക്തമാക്കാമോ;
- (സി) ശുദ്ധീകരണ ശാലകളുടെ അഭാവത്തിൽ, ജലനിധി പദ്ധതി പ്രകാരവും മറ്റു ഗ്രാമീണ കുടിവെള്ള പദ്ധതികൾക്ക് കീഴിലും വിതരണം ചെയ്യുന്ന കുടിവെള്ളത്തിന്റെ ഗുണനിലവാരം ഉറപ്പാക്കാൻ സ്വീകരിച്ചിട്ടുള്ള മാർഗ്ഗം വ്യക്തമാക്കാമോ?

ക്ഷീരകർഷക സഹായപദ്ധതികൾ

*216. ശ്രീ.ആർ. രാജേഷ്

- ,, ജെയിംസ് മാത്യു
- ,, ബി.ഡി. ദേവസ്സി
- ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ പ്രഖ്യാപിച്ചിട്ടുള്ള മിൽക്ക് ഷെഡ് വികസന പദ്ധതിയുടെ വിശദാംശം ലഭ്യമാക്കുമോ; ഉല്പാദനശേഷി കൂടിയ ഉരുക്കളെ വാങ്ങാനായി എന്തെല്ലാം സഹായം നൽകി വരുന്നുണ്ട്;
- (ബി) വകുപ്പിലെ ചില ഉദ്യോഗസ്ഥർ ഏജൻ്റ്മാരുടെ സഹായത്തോടെ തമിഴ്നാട്ടിൽ നിന്ന് കൂടിയ വിലയ്ക്ക് പശുക്കളെ വാങ്ങാൻ കർഷകരെ നിർബന്ധിതരാക്കുന്നു എന്ന വാർത്തയുടെ നിജസ്ഥിതിയെക്കുറിച്ച് പരിശോധന നടത്തിയിരുന്നോ;
- (സി) ഉല്പാദനക്ഷമത കൂടിയ ഇനങ്ങൾ വ്യാപിപ്പിക്കുന്നതോടൊപ്പം നാടൻ പശു ഇനങ്ങളെ സംരക്ഷിക്കാനും അവയുടെ വ്യാപനത്തിനും നടപടിയുണ്ടാകുമോ;
- (ഡി) ഉല്പാദനക്ഷമത കൂട്ടുന്നതിനോടൊപ്പം കർഷകരുടെ അദ്ധ്വാനഭാരം കുറയ്ക്കുന്നതിനായി ഏർപ്പെടുത്താൻ

ഉദ്ദേശിക്കുന്ന നവീന സംവിധാനങ്ങൾ എന്തെല്ലാമാണ്;

(ഇ) ഡയറി സോൺ രൂപീകരിക്കാനായി പദ്ധതി ആവിഷ്കരിച്ചിട്ടുണ്ടോ; എങ്കിൽ അതിന്റെ വിശദാംശങ്ങൾ അറിയിക്കാമോ?

പഠനമുറി പദ്ധതി

*217. ശ്രീ.കെ.എം.ഷാജി

,, ടി. വി. ഇബ്രാഹിം

,, മഞ്ഞളാംകുഴി അലി

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി വിഭാഗത്തിലുള്ള കുട്ടികളുടെ പഠനസൗകര്യങ്ങൾ വർദ്ധിപ്പിക്കുന്നതിനുള്ള പഠനമുറി എന്ന പദ്ധതി ആരംഭിച്ചിട്ടുണ്ടോ; ഇതിന്റെ നിലവിലത്തെ സ്ഥിതി എന്താണ് എന്ന് വെളിപ്പെടുത്തുമോ;

(ബി) പ്രൊഫഷണൽ കോഴ്സുകൾ പഠിക്കുന്ന പട്ടികജാതി വിഭാഗത്തിലുള്ള വിദ്യാർത്ഥികളെക്കൂടി പദ്ധതിയിൽ ഉൾപ്പെടുത്തുന്നതിന് നടപടി സ്വീകരിക്കുമോ?

പട്ടികഗോത്രവർഗ്ഗക്കാർക്കും പട്ടികജാതിക്കാർക്കുമായി ക്ഷേമപ്രവർത്തനങ്ങൾ

*218. ശ്രീ.യു. ആർ. പ്രദീപ്

,, സി.കൃഷ്ണൻ

,, സി. കെ. ശശീന്ദ്രൻ

,, കെ. ബാബു : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിലെത്തിയതിനുശേഷം പട്ടികഗോത്രവർഗ്ഗക്കാർക്കും പട്ടികജാതിക്കാർക്കുമായി നടപ്പാക്കിയ പ്രധാന ക്ഷേമ പ്രവർത്തനങ്ങൾ എന്തെല്ലാമാണ്;

(ബി) പട്ടികജാതി - പട്ടികവർഗ്ഗക്കാർക്ക് ഏർപ്പെടുത്തിയിട്ടുള്ള ചികിത്സാ ധനസഹായത്തിന്റെ വിവരം നൽകുമോ; യഥാസമയം പണം നൽകുവാൻ വേണ്ട നടപടി സ്വീകരിച്ചിട്ടുണ്ടോ;

(സി) 2010 മാർച്ച് വരെയുള്ള കടം എഴുതിത്തള്ളുന്ന പദ്ധതിയുടെ പ്രയോജനം എത്രപേർക്ക് ലഭിച്ചുവെന്ന് അറിയിക്കാമോ; എത്ര തുക അനുവദിച്ചു;

(ഡി) പ്രാക്തന ഗോത്രവർഗ്ഗക്കാർക്കായും അതീവ ദുർബലരായ പട്ടികജാതിക്കാർക്കായും ആവിഷ്കരിച്ചിട്ടുള്ള പ്രത്യേക പദ്ധതികൾ എന്തെല്ലാമാണ് എന്ന് വെളിപ്പെടുത്തുമോ?

ജനനി ഭവന നിർമ്മാണ പദ്ധതി

*219. ശ്രീ.ഡി.കെ. മുരളി

,, എസ്.രാജേന്ദ്രൻ

„ പി. ഉണ്ണി

„ ആന്റണി ജോൺ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കുറഞ്ഞ വേതനക്കാരായ തൊഴിലാളികൾക്കായി ജനനി ഭവന നിർമ്മാണ പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;
- (ബി) നിലവിൽ ഏതെല്ലാം ജില്ലകളിലാണ് പ്രസ്തുത പദ്ധതി ആരംഭിച്ചിട്ടുള്ളത്; പദ്ധതി കൂടുതൽ ജില്ലകളിലേക്ക് വ്യാപിപ്പിക്കുന്നതിനുദ്ദേശിക്കുന്നുണ്ടോ;
- (സി) തോട്ടം മേഖലയിൽ സ്വന്തമായി വീടില്ലാത്ത തൊഴിലാളികൾക്ക് വീട് നിർമ്മിച്ച് നൽകുന്നതിനുള്ള പദ്ധതി നടപ്പിലാക്കാനുദ്ദേശിക്കുന്നുണ്ടോ; വിശദാംശം നൽകുമോ?

കന്നുകാലി കശാപ്പ് നിയന്ത്രണത്തിന്റെ പ്രത്യാഘാതങ്ങൾ

*220. ശ്രീ.കെ.കുഞ്ഞിരാമൻ

„ ജോർജ് എം. തോമസ്

„ മുരളി പെരുമ്പള്ളി

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ കന്നുകാലി കശാപ്പ് നിയന്ത്രണം ഏർപ്പെടുത്തിയത് ക്ഷീരമേഖലയിൽ ഉണ്ടാക്കാനിടയുള്ള പ്രത്യാഘാതം വിലയിരുത്തിയിട്ടുണ്ടെങ്കിൽ അറിയിക്കുമോ;
- (ബി) കറവ വറ്റിയ പശുക്കൾ ഉൾപ്പെടെയുള്ള നാല്കാലികളെ പരിപാലിക്കുന്നതിന് വരാവുന്ന ചെലവ് കണക്കാക്കിയിട്ടുണ്ടോ; ഇത്തരം കാലികളെ സ്വന്തം ചെലവിൽ സംരക്ഷിക്കാൻ സംസ്ഥാനത്തെ ഏതെങ്കിലും സംഘടനകളോ സ്ഥാപനങ്ങളോ മുന്നോട്ടു വന്നിട്ടുണ്ടോ;
- (സി) കേന്ദ്ര സർക്കാർ പാൽ ഇറക്കുമതി ചെയ്യാൻ ഉദ്ദേശിക്കുന്നതായുള്ള വാർത്ത ശ്രദ്ധയിൽപ്പെട്ടിരുന്നോ; എങ്കിൽ ഇറക്കുമതി നീക്കം ഒഴിവാക്കി രാജ്യത്തെ ജനങ്ങളുടെ താല്പര്യത്തിന് മുൻതൂക്കം നൽകാൻ ആവശ്യപ്പെടുമോ;
- (ഡി) ക്ഷീര സംഘങ്ങളെ ശാക്തീകരിച്ച് പാൽ ഉല്പാദനത്തിൽ സ്വയംപര്യാപ്ത നേടുന്നതിനായി പദ്ധതിയുണ്ടോയെന്ന് വ്യക്തമാക്കാമോ?

സംയോജിത പട്ടികവർഗ്ഗ ആരോഗ്യ വികസന പദ്ധതി

*221. ശ്രീ.ആർ. രാമചന്ദ്രൻ

„ സി. ദിവാകരൻ

ശ്രീമതി ഇ.എസ്.ബിജിമോൾ

„ സി.കെ. ആശ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംയോജിത പട്ടികവർഗ്ഗ ആരോഗ്യ വികസന പദ്ധതി എന്ന പേരിൽ പദ്ധതി നടപ്പിലാക്കുന്നുണ്ടോ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ വ്യക്തമാക്കുമോ;
- (സി) പദ്ധതി ആദ്യഘട്ടത്തിൽ എവിടെയൊക്കെ നടപ്പാക്കാനാണ് ഉദ്ദേശിക്കുന്നത് എന്ന് വെളിപ്പെടുത്താമോ?

ആവാസ് ഇൻഷുറൻസ് പദ്ധതി

*222. ശ്രീ.വി. ജോയി

,, എസ്.ശർമ്മ

,, പി.ടി.എ. റഹീം

,, പി. ഉണ്ണി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാന തൊഴിലാളികൾക്കായുള്ള ആവാസ് ഇൻഷുറൻസ് പദ്ധതിയിൽ ചേരുന്നതിന് ഗുണഭോക്താക്കൾ പ്രീമിയമോ മറ്റൊന്നെങ്കിലും തുകയോ നൽകേണ്ടതുണ്ടോ;
- (ബി) ഇതര സംസ്ഥാന തൊഴിലാളികൾക്ക് തൊഴിൽ നിയമങ്ങളുടെ പരിരക്ഷ ഉറപ്പാക്കാനായി പദ്ധതിയുണ്ടോ; വിശദാംശം ലഭ്യമാക്കുമോ;
- (സി) ഇതര സംസ്ഥാന തൊഴിലാളികൾക്ക് മിതമായ നിരക്കിൽ വൃത്തിയുള്ള വാസസ്ഥലം നൽകുന്നതിനുള്ള പദ്ധതിയുടെ വിശദാംശം അറിയിക്കുമോ?

പട്ടികജാതി വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിനുള്ള പദ്ധതികൾ

*223. ശ്രീ.ഐ.സി.ബാലകൃഷ്ണൻ

,, വി.പി.സജീന്ദ്രൻ

,, പി.ടി. തോമസ്

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി വിഭാഗത്തിലെ വിദ്യാർത്ഥികളുടെ വിദ്യാഭ്യാസ നിലവാരം ഉയർത്തുന്നതിന് ഈ സർക്കാരിന്റെ കാലത്ത് എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;
- (ബി) പട്ടികജാതി കോളനികളിൽ എന്തെല്ലാം അടിസ്ഥാന സൗകര്യങ്ങളാണ് വിദ്യാർത്ഥികൾക്കായി ഒരുക്കുന്നതെന്ന് വിശദമാക്കുമോ;
- (സി) പദ്ധതിയിലെ ഗുണഭോക്താക്കളെ കണ്ടെത്തിയിട്ടുണ്ടോ; വ്യക്തമാക്കുമോ?

തിരുവനന്തപുരത്തെ കുടിവെള്ളക്ഷാമം പരിഹരിക്കാനുള്ള നടപടി

*224. ശ്രീ.ഐ.ബി. സതീഷ്

,, ഇ.പി.ജയരാജൻ

,, കെ. ആൻസലൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കടുത്ത വരൾച്ചയിൽ കുടിവെള്ളക്ഷാമം തൃക്ഷമായപ്പോൾ തലസ്ഥാന നഗരിയിൽ യുദ്ധകാലാടിസ്ഥാനത്തിൽ വെള്ളം എത്തിക്കുന്നതിന് എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കുമോ;
- (ബി) ഏതെല്ലാം വകുപ്പുകളുടെ സഹകരണത്തോടെയാണ് നെയ്യാർ ഡാമിൽ നിന്നും ജലമെത്തിക്കുന്ന പദ്ധതി പ്രാവർത്തികമാക്കിയതെന്ന് വ്യക്തമാക്കാമോ;
- (സി) അത്തരമൊരു വലിയ പ്രതിസന്ധി അഭിമുഖീകരിച്ച സാഹചര്യത്തിൽ തലസ്ഥാന നഗരിയിൽ പുതിയ കുടിവെള്ള സ്രോതസുകൾ കണ്ടെത്തുന്നതിനും നിലവിൽ ഉള്ളവയെ മാലിന്യമുക്തമാക്കി സംരക്ഷിക്കുന്നതിനും എന്തെല്ലാം നടപടികൾ സ്വീകരിക്കാനുദ്ദേശിക്കുന്നുവെന്ന് വ്യക്തമാക്കാമോ?

കന്നുകാലി സംരക്ഷണ പദ്ധതികൾ

*225. ശ്രീ.സി.കൃഷ്ണൻ

,, കെ. ബാബു

,, കെ.കുഞ്ഞിരാമൻ

,, പി.വി. അൻവർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പശുക്കുട്ടികളെ ദത്തെടുത്ത് ശാസ്ത്രീയ പരിചരണം ലഭ്യമാക്കുന്നതിന് കന്നുകുട്ടി പരിപാലന, ഗോവർദ്ധിനി പദ്ധതികൾ നടപ്പിലാക്കിയിട്ടുണ്ടോ; വിശദമാക്കാമോ;
- (ബി) ശാസ്ത്രീയ പരിരക്ഷ ഉറപ്പാക്കുന്നതിനായി കന്നുകുട്ടികൾക്ക് ഇൻഷുറൻസ് ഏർപ്പെടുത്തിയിട്ടുണ്ടോ; വിശദാംശങ്ങൾ നൽകാമോ;
- (സി) മുഴുവൻ കന്നുകാലികൾക്കും കളമ്പുരോഗത്തിനെതിരെ പ്രതിരോധ കുത്തിവയ്പ്പ് നൽകുന്ന ഗോരക്ഷ പദ്ധതി നടപ്പിലാക്കിയിട്ടുണ്ടോ; വിശദമാക്കാമോ?

ജനവാസകേന്ദ്രങ്ങളിലെ വന്യജീവി ആക്രമണം തടയാൻ പദ്ധതികൾ

*226. ശ്രീ.സി. കെ. ശശീന്ദ്രൻ

,, ബി.ഡി. ദേവസ്സി

,, രാജു എബ്രഹാം

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ജനവാസകേന്ദ്രങ്ങളിൽ വന്യജീവികളുടെ ആക്രമണം മൂലമുണ്ടാകുന്ന നാശനഷ്ടങ്ങൾക്കുള്ള നഷ്ടപരിഹാരം കാലതാമസം കൂടാതെ ലഭിക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമെന്ന്

വ്യക്തമാക്കാമോ;

- (ബി) കൃഷിയിടങ്ങളിലേയ്ക്ക് വന്യജീവികളുടെ കടന്നുകയറ്റം തടയുന്നതിനായി വനപ്രദേശങ്ങളിൽ അന്യോന്യമായ ഫലവൃക്ഷങ്ങൾ നടപ്പിടീപ്പിക്കുന്നതിന് നടപടി സ്വീകരിക്കുമോ;
- (സി) വേനൽക്കാലത്ത് വെള്ളത്തിനായി ഇവ നാട്ടിലേയ്ക്ക് ഇറങ്ങുന്നത് ഒഴിവാക്കുന്നതിനായി വനമേഖലകളിലുള്ള സ്വാഭാവിക ജലസ്രോതസ്സുകൾ സംരക്ഷിക്കുന്നതിനും വനാതിർത്തികളിൽ പുതിയവ നിർമ്മിക്കുന്നതിനും നടപടി സ്വീകരിക്കുമോ?

തൊഴിലന്വേഷകർക്കായി കരിയർ ഡെവലപ്മെന്റ് സെന്ററുകൾ

*227. ശ്രീ.കെ.ഡി. പ്രസേനൻ

,, എ. എൻ. ഷംസീർ

,, എം. സ്വരാജ്

,, എം. മുക്േഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ തൊഴിലന്വേഷകർക്കായി എന്തെല്ലാം പുതിയ പദ്ധതികളാണ് ആവിഷ്കരിച്ചിട്ടുള്ളത്;
- (ബി) ഉദ്യോഗാർത്ഥികൾക്കായി കരിയർ ഡെവലപ്മെന്റ് സെന്ററുകൾ ആരംഭിച്ചിട്ടുണ്ടോ; എങ്കിൽ അവയുടെ പ്രവർത്തനം വിശദമാക്കുമോ;
- (സി) എല്ലാ ജില്ലകളിലും ഇവ ആരംഭിക്കാനുദ്ദേശിക്കുന്നുണ്ടോ; നിലവിൽ ഏതെല്ലാം ജില്ലകളിൽ കരിയർ ഡെവലപ്മെന്റ് സെന്ററുകൾ ആരംഭിച്ചിട്ടുണ്ട്;
- (ഡി) കരിയർ ഡെവലപ്മെന്റ് സെന്ററുകൾ മുഖേന ഉദ്യോഗാർത്ഥികൾക്ക് എന്തെല്ലാം പ്രയോജനങ്ങളാണ് ലഭിക്കുന്നതെന്ന് വ്യക്തമാക്കാമോ?

കേരളത്തിന്റെ തനത് നാടൻപശു ഇനങ്ങൾ

*228. ശ്രീ.പാറക്കൽ അബ്ദുല്ല

,, വി.കെ.ഇബ്രാഹിം കുഞ്ഞ്

പ്രൊഫ.ആബിദ് ഹുസൈൻ തങ്ങൾ

ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിന്റെ തനത് നാടൻപശു ഇനങ്ങൾ ഏതൊക്കെയാണ്; ഇത്തരം പശുക്കളുടെ സവിശേഷത, എണ്ണം എന്നിവയെക്കുറിച്ച് പഠനം നടത്തിയിട്ടുണ്ടോ; എങ്കിൽ വിശദാംശങ്ങൾ നൽകുമോ;
- (ബി) ഇത്തരം പശുക്കളുടെ സംരക്ഷണവും വംശവർദ്ധനവും ലക്ഷ്യം വച്ച് കൈക്കൊണ്ട നടപടികൾ എന്തൊക്കെയാണ്; വിശദാംശങ്ങൾ നൽകുമോ;
- (സി) വെച്ചൂർ പശുക്കളുടെ സംരക്ഷണവും വംശവർദ്ധനവും ലക്ഷ്യമാക്കി കൈക്കൊണ്ട നടപടികൾ വിശദീകരിക്കുമോ;
- (ഡി) സംസ്ഥാനത്തെ മൊത്തം പശുക്കളുടെ എണ്ണം സംബന്ധിച്ച് കണക്കെടുപ്പ് നടത്തിയിട്ടുണ്ടോയെന്ന്

വ്യക്തമാക്കാമോ?

ജലചോർച്ചയും മോഷണവും ഒഴിവാക്കുന്നതിന് സ്വീകരിച്ച മാർഗ്ഗങ്ങൾ

*229. ശ്രീ.കെ.വി.അബ്ദുൾ ഖാദർ

,, കെ. ദാസൻ

,, എം. മുഹമ്മദ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) വാട്ടർ അതോറിറ്റി വിതരണം ചെയ്യുന്ന കുടിവെള്ളത്തിൽ പകുതിയോളം മീറ്റർ ചെയ്യപ്പെടാതെ പോകുന്നുവെന്നതിനാൽ ജലചോർച്ചയും മോഷണവും ഒഴിവാക്കുന്നതിന് സ്വീകരിച്ച മാർഗ്ഗങ്ങൾ എന്തെല്ലാമാണ്;
- (ബി) വിതരണ ലൈനുകൾ ഇല്ലാത്തതുകൊണ്ട് മൂടങ്ങിക്കിടക്കുന്ന പദ്ധതികൾ ഏതെല്ലാമെന്നും അവ സമയബന്ധിതമായി പൂർത്തിയാക്കാൻ സ്വീകരിച്ച നടപടിയും അറിയിക്കാമോ?

പട്ടികഗോത്രവർഗ്ഗ പട്ടികജാതിക്കാരുടെ സാമ്പത്തിക വികസനത്തിനായി ആവിഷ്കരിച്ചിട്ടുള്ള പദ്ധതികൾ

*230. ശ്രീ.പി.വി. അൻവർ

,, കെ.വി.വിജയദാസ്

,, കാരാട്ട് റസാഖ്

,, കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികഗോത്രവർഗ്ഗ പട്ടികജാതിക്കാരുടെ സാമ്പത്തിക വികസനത്തിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണെന്ന് അറിയിക്കാമോ;
- (ബി) ഈ സർക്കാർ അധികാരത്തിൽ വന്നശേഷം പട്ടിക ഗോത്രവർഗ്ഗ-പട്ടികജാതിക്കാരായിട്ടുള്ള എത്രപേർക്ക് സ്വയം തൊഴിൽ പദ്ധതിയുടെ പ്രയോജനം ലഭ്യമായിട്ടുണ്ട്;
- (സി) പട്ടികജാതി പട്ടികവർഗ്ഗ വികസന കോർപ്പറേഷൻ മുഖേന സ്വയം തൊഴിൽ വായ്പ ലഭിച്ചവർ എത്രയെന്ന് കണക്കാക്കിയിട്ടുണ്ടോ;
- (ഡി) അഭ്യസ്തവിദ്യരായ പട്ടികഗോത്രവർഗ്ഗ യുവതീയുവാക്കളിൽ സംരംഭകത്വ താല്പര്യം ഉയർത്തുന്നതിനായി പ്രഖ്യാപിച്ച "ടൈബൽ സ്റ്റാർട്ട്അപ്പ്" കളുടെ സ്ഥിതി അറിയിക്കാമോ?

വേതന സുരക്ഷാ പദ്ധതി

*231. ശ്രീ.അനിൽ അക്കര

,, സണ്ണി ജോസഫ്

,, വി.ടി.ബൽറാം

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാർ തുടക്കമിട്ട വേതന സുരക്ഷാ പദ്ധതി ഇപ്പോൾ എത്ര ഘട്ടത്തിലാണെന്ന് വിശദമാക്കുമോ;
- (ബി) ഏതെല്ലാം തൊഴിൽ മേഖലകളിൽ ഈ പദ്ധതി നടപ്പാക്കിയിട്ടുണ്ട്; വിവരിക്കുമോ;
- (സി) പദ്ധതി എല്ലാ ജില്ലകളിലേക്കും വ്യാപിപ്പിക്കുന്നതിന് എന്തെല്ലാം നടപടികൾ കൈക്കൊണ്ടിട്ടുണ്ട്; വിശദാംശങ്ങൾ വെളിപ്പെടുത്തുമോ?

വ്യാപാര വ്യവസായ സ്ഥാപനങ്ങളുടെ ഗ്രേഡിംഗ്

*232. ശ്രീ. ഇ. കെ. വിജയൻ

„ സി. ദിവാകരൻ
 „ ഇ. ടി. ടൈസൺ മാസ്റ്റർ
 „ എൽദോ എബ്രഹാം : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യാപാര വ്യവസായ സ്ഥാപനങ്ങളെ അവയുടെ പ്രവർത്തന സംവിധാന തൊഴിലാളികളുമെ സംരംഭങ്ങളുടെ അടിസ്ഥാനത്തിൽ വിലയിരുത്തി ഗ്രേഡിംഗ് നടത്തുന്നതിന് പദ്ധതിയുണ്ടോ;
- (ബി) എങ്കിൽ ഏതൊക്കെ മേഖലകളിലെ സ്ഥാപനങ്ങളെയാണ് പ്രസ്തുത ഗ്രേഡിംഗിന് വിധേയമാക്കുന്നതെന്ന് അറിയിക്കുമോ;
- (സി) പ്രസ്തുത ഗ്രേഡിംഗിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കാമോ?

ജലവിഭവത്തിന്റെ കാര്യക്ഷമമായ വിനിയോഗം

*233. ശ്രീ. എൻ .എ. നെല്ലിക്കുന്ന്

„ എം. ഉമ്മർ
 „ ടി. എ. അഹമ്മദ് കബീർ
 „ സി. മമ്മൂട്ടി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ജലവിഭവത്തിന്റെ കാര്യക്ഷമമായ വിനിയോഗവുമായി ബന്ധപ്പെട്ട് സംസ്ഥാനങ്ങൾക്ക് റാങ്ക് നിശ്ചയിക്കുന്നതിനായുള്ള കേന്ദ്ര നിർദ്ദേശം ലഭിച്ചിട്ടുണ്ടോ; എങ്കിൽ ഇക്കാര്യത്തിൽ നയം വ്യക്തമാക്കുമോ;
- (ബി) സംസ്ഥാനത്തിന്റെ ജലവിഭവ വിനിയോഗം കാര്യക്ഷമവും ഭാവിയിലെ മുൻകൂട്ടി കണ്ടിട്ടുള്ളതുമായാണോ എന്ന കാര്യത്തിൽ എന്തെങ്കിലും പരിശോധന നടത്തിയിട്ടുണ്ടോ; വിശദമാക്കുമോ;
- (സി) ഇല്ലെങ്കിൽ കേന്ദ്ര നിർദ്ദേശത്തിൽ ഉൾപ്പെടുത്തിയിട്ടുള്ള 28 മേഖലകളിൽ സംസ്ഥാനത്തിന്റെ പെർഫോമൻസ് വിലയിരുത്താനും തിരുത്തൽ ആവശ്യമുള്ളപക്ഷം നടപടികൾ സ്വീകരിക്കാനും തയ്യാറാകുമോയെന്ന് വ്യക്തമാക്കുമോ?

പൊതുവിദ്യാലയങ്ങളിൽ സിനിമാക്ലബ്ബുകളുടെ രൂപീകരണം

*234. ശ്രീ.മഞ്ഞളാംകുഴി അലി

,, ടി. വി. ഇബ്രാഹിം

,, കെ.എം.ഷാജി

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ വിനോദസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പൊതുവിദ്യാലയങ്ങളിൽ ഉൾപ്പെടെ സിനിമാക്ലബ്ബുകൾ രൂപീകരിക്കുന്നതിനും വിദ്യാർത്ഥികളുടെ പങ്കാളിത്തത്തോടെ സിനിമകൾ നിർമ്മിക്കുന്നതിനും പദ്ധതികളൊന്നും നിലവിലില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) കട്ടികളിൽ ചലച്ചിത്രാഭിരുചി വർദ്ധിപ്പിക്കുന്നതിനും അഭിനയം, സംവിധാനം, ഫോട്ടോഗ്രാഫി എന്നിവയിലെ കഴിവുകൾ വികസിപ്പിക്കുന്നതിനും ഇത്തരം ക്ലബ്ബുകൾ രൂപീകരിക്കുന്നത് സഹായകരമാകുമെന്ന് വിലയിരുത്തിയിട്ടുണ്ടോ;
- (സി) കേരള സംസ്ഥാന ചലച്ചിത്ര വികസന കോർപ്പറേഷൻ, സംസ്ഥാന ചലച്ചിത്ര അക്കാദമി എന്നിവ ഏതെങ്കിലും മുഖാന്തിരം സ്കൂളുകളിൽ സിനിമാ ക്ലബ്ബുകൾ രൂപീകരിക്കുന്ന ഒരു പദ്ധതി ആവിഷ്കരിച്ച് നടപ്പിലാക്കുമോ?

ഒരു കോടി വൃക്ഷത്തെ നട്ടുന്ന പരിപാടി

*235. ശ്രീ.എം. നൗഷാദ്

,, ജോൺ ഫെർണാണ്ടസ്

,, സി.കെ. ഹരീന്ദ്രൻ

,, ആന്റണി ജോൺ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പരിസ്ഥിതി സംരക്ഷണത്തിന്റെ ഭാഗമായി ഒരു കോടി വൃക്ഷത്തെ നട്ടുന്ന പരിപാടിയിൽ, തൈകളിൽ ഇരുപതു ശതമാനമെങ്കിലും അതിജീവിക്കുന്നുവെന്ന് ഉറപ്പുവരുത്താൻ കഴിയുന്ന രീതിയിലുള്ള പ്രവർത്തനങ്ങൾ ആസൂത്രണം ചെയ്തിട്ടുണ്ടോ;
- (ബി) അക്ഷേഷ്യ യൂക്കാലിപ്റ്റസ് തുടങ്ങിയ മരങ്ങൾ ഇനി നടില്ലെന്നും നട്ടവ വെട്ടിമാറ്റുമെന്നും പ്രഖ്യാപിച്ചെങ്കിലും ചിലയിടങ്ങളിൽ ഇത്തരം മരങ്ങൾ നട്ടുന്നതായി ശ്രദ്ധയിൽപ്പെട്ടിട്ടുണ്ടോ; ഈ ഇനം മരങ്ങൾ വെട്ടിമാറ്റുന്നതിന് സ്വീകരിച്ച നടപടികൾ അറിയിക്കാമോ;
- (സി) പരിസ്ഥിതി സംരക്ഷണത്തോടൊപ്പം വന്യമൃഗശല്യം ഒഴിവാക്കലും ലക്ഷ്യമിട്ട് വനത്തിൽ ഫലവൃക്ഷങ്ങൾ നട്ടു പിടിപ്പിക്കുന്ന പരിപാടി പ്രാവർത്തികമായിട്ടുണ്ടോ എന്ന് വ്യക്തമാക്കാമോ?

ഇതര സംസ്ഥാന തൊഴിലാളികളുടെ ക്ഷേമം

*236. ശ്രീ.എ.എം. ആരിഫ്

„ വി. ജോയി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ആവാസ് ആരോഗ്യ ഇൻഷുറൻസ് പദ്ധതിയിൽ രജിസ്റ്റർ ചെയ്തിട്ടില്ലാത്ത തൊഴിലാളികളെ കണ്ടെത്താനും അവരെ അംഗമാക്കുന്നതിനും മൊബൈൽ ആപ്ലിക്കേഷൻ സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ;
- (ബി) ലഹരി വസ്തുക്കളുടെ ഉപയോഗത്തിനെതിരെ ഇതര സംസ്ഥാന തൊഴിലാളികളുടെ ഇടയിൽ ബോധവൽക്കരണം നടത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

ഒ.ഡി.ഇ.പി.സി. ശക്തിപ്പെടുത്താൻ നടപടി

*237. ശ്രീ.മോൻസ് ജോസഫ്

„ റോഷി അഗസ്റ്റിൻ

„ പി.ജെ.ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിദേശരാജ്യങ്ങളിൽ ജോലിക്ക് ശ്രമിക്കുന്ന ഉദ്യോഗാർത്ഥികളെ വഞ്ചിക്കുന്ന റിക്രൂട്ട്മെന്റ് ഏജൻസികൾ സംസ്ഥാനത്ത് ഇപ്പോഴും പ്രവർത്തിക്കുന്നതായി ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ ;
- (ബി) അത്തരം തട്ടിപ്പ് ഒഴിവാക്കാനായി ഒ.ഡി.ഇ.പി.സി. ശക്തിപ്പെടുത്തി കൂടുതൽ തൊഴിലവസരം സൃഷ്ടിക്കുന്നതിന് നടപടി സ്വീകരിക്കുമോ; വ്യക്തമാക്കുമോ;
- (സി) ഈ സർക്കാർ അധികാരത്തിൽ വന്നശേഷം ഒ.ഡി.ഇ.പി.സി. വഴി വിദേശത്ത് ജോലി ലഭിച്ചിട്ടുള്ളവരുടെ എണ്ണത്തിൽ വർദ്ധനവ് ഉണ്ടായിട്ടുണ്ടോ; വ്യക്തമാക്കുമോ?

പട്ടികജാതി വിഭാഗക്കാരുടെ ഉന്നമനത്തിനായി ആവിഷ്കരിച്ച പദ്ധതികൾ

*238. ശ്രീ.എസ്.ശർമ്മ

„ എ. പ്രദീപ്കുമാർ

„ എം. രാജഗോപാലൻ

„ മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പട്ടികജാതി വിഭാഗക്കാരുടെ ഉന്നമനത്തിനായി ആവിഷ്കരിച്ച നൂതന പദ്ധതികൾ എന്തെല്ലാമാണെന്ന് വ്യക്തമാക്കുമോ;
- (ബി) പ്രസ്തുത വിഭാഗക്കാർക്കായി വകുപ്പുമന്ത്രിയുടെ ഔദ്യോഗിക നാമധേയത്തിൽ ദുരിതാശ്വാസ നിധി രൂപീകരിച്ചിട്ടുണ്ടോ;

- (സി) എങ്കിൽ ഏതെല്ലാം വിഭാഗത്തിൽപ്പെട്ടവരാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്നും ചികിത്സാ ധനസഹായമായി ഏതു രൂപ വീതം അനുവദിക്കുന്നുവെന്നും വ്യക്തമാക്കുമോ;
- (ഡി) ദുരിതാശ്വാസനിധിയിൽ നിന്നും ആനുകൂല്യം ലഭിക്കുന്നതിന് അപേക്ഷ സമർപ്പിക്കേണ്ട നടപടിക്രമങ്ങൾ എന്തെല്ലാമെന്നും അപേക്ഷയോടൊപ്പം സമർപ്പിക്കേണ്ട രേഖകൾ ഏതൊക്കെയാണെന്നും വ്യക്തമാക്കുമോ?

മദ്യവർജ്ജനത്തിനായി വിവിധ പദ്ധതികൾ

*239. ശ്രീ.വി.ടി.ബൽറാം

,, റോജി എം. ജോൺ

,, സണ്ണി ജോസഫ്

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യവർജ്ജനത്തിന് ഊന്നൽ നൽകിയും മയക്കുമരുന്നുകളുടെ ഉപഭോഗം പൂർണ്ണമായും ഇല്ലാതാക്കുന്നതിന് ലക്ഷ്യമിട്ടും എന്തെല്ലാം നടപടികളാണ് ആവിഷ്കരിച്ചുകൊണ്ടിരിക്കുന്നത്;
- (ബി) ഇതിനായി എന്തെല്ലാം പദ്ധതികളാണ് ആവിഷ്കരിച്ചു നടപ്പിലാക്കിയത്; വിശദമാക്കുമോ;
- (സി) എക്സൈസ് വകുപ്പും കെ.എസ്.ബി.സി.യും നടപ്പിലാക്കുന്ന പദ്ധതികൾ ഏതെല്ലാമാണ് എന്നും എന്തെല്ലാം സാമ്പത്തിക സഹായങ്ങളാണ് പദ്ധതികളനുസരിച്ച് നൽകുന്നത് എന്നും വ്യക്തമാക്കാമോ?

എംപ്ലോയ്മെന്റ് വകുപ്പ് മുഖേന നടപ്പാക്കുന്ന പദ്ധതികൾ

*240. ശ്രീ.കെ.ജെ. മാക്സി

,, റ്റി.വി.രാജേഷ്

,, വി. അബ്ദുഹിമാൻ

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എംപ്ലോയ്മെന്റ് വകുപ്പ് മുഖേന നടപ്പാക്കുന്ന ശരണ്യ, കെസ്റ്റർ, കൈവല്യ, ജോബ്ക്ലബ്ബ് തുടങ്ങിയ പദ്ധതികൾ പ്രകാരം എത്ര സംരംഭങ്ങൾ ആരംഭിക്കാൻ സാധ്യമായിട്ടുണ്ടെന്ന് അറിയിക്കാമോ;
- (ബി) ഈ പദ്ധതികൾ പ്രകാരം നൽകുന്ന വായ്പയും സബ്സിഡി തുകയും എത്ര വീതമാണ്; വായ്പാ തുക കാലാനുസൃതമായി വർദ്ധിപ്പിക്കുന്ന കാര്യം പരിഗണിക്കുമോ;
- (സി) ശരണ്യ, കൈവല്യ സ്വയംതൊഴിൽ പദ്ധതികൾ പ്രകാരമുള്ള അപേക്ഷകളിന്മേൽ അനുകൂല തീരുമാനമുണ്ടായ എല്ലാവർക്കും വായ്പ നൽകാനായിട്ടുണ്ടോ;
- (ഡി) 50 വയസ്സിനുമുകളിൽ പ്രായമുള്ളവർക്കായി പുതിയ എന്തെങ്കിലും സ്വയം തൊഴിൽ പദ്ധതികൾ ആവിഷ്കരിക്കാനുദ്ദേശിക്കുന്നുണ്ടോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
08-08-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].